

## د امریکا بهرنیو چارو وزیر هیلري راډهام کلنټن ويډیويي پیغام - افغانستان ويډیو

دسمبر ۱، ۲۰۰۹

**د بهرنیو چارو وزیر مېرمن کلنټن:** د سې شنبې په شپه، جمهورریس اوباما د افغانستان او پاکستان لپاره زموږ د هېواد د ستراتیژۍ عمومي لیکي او غټ ټکي بیان کړل. دا ستراتیژي د پراخو سلامشورو په نتیجه کې غوره سوه چې البته په افغانستان کې زموږ ډېرو ملګرو هم پدې سلامشورو کې برخه درلوده. څرنګه چې جمهورریس اوباما توضیح کړل، او هغه دا چې متحده ایالات د افغانستان د اوږدې مودې امنیت او ثبات ته متعهد دی. د خپلو ملګرو سره په ګډه به موږ د افغانستان لپاره یوه داسې نظامي او ملکي ستراتیژي تعقیب کړو چې د هغه هېواد حکومت تقویه کړي، اقتصادي ودې تشویق کړي، او هغه یاغيان مات کړي چې ستاسو د هېواد او سیمې ثبات تهدیدوي.

پداسې حال کې چې جمهورریس کرزي خپله دوهمه دوره پیلوي، موږ ته ددې فرصت پلاس راغلی دی چې د ملګرو په شان ګډ کار سره وکړو تر څو د افغانستان حکومت داسې اصلاح کړو څو لا نور هم مستعد، قابل، مسول، او موثره سی. څو پدې ترتیب، ستاسو، یعنی افغانانو، بشه خدمت وکړي. موږ غواړو چې تعلیم او تربیې او عدالت ته د خلکو لاسرسی عملي او غښتلی کړو، د قانون حاکمیت تقویه کړو او بشه حکومت تشویق کړو، او تر ټولو مهمه دا چې پراخ اقتصادي فرصتونه ایجاد کاندو، او دغه راز نوي کارونه خلق کاندو څو خلک وکړای سی چې خپلي کورنۍ او بچیان ملاتړ او وروزي.

موږ غواړو چې د افغانانو سره مرسته وکړو چې له کوکنارو څخه د انارو کر ته ځه کړي، څو افغانستان وکړای سی چې یو ځل بیا په کرهڼه کې د جنوبي اسیا مخکښی هېواد سی. موږ غواړو چې د افغانستان د هغو کوینښونو سره مرسته وکړو چې غواړي خپل امنیت پخپله وساتي. او موږ غواړو چې د افغانانو سره د هغو افراطي ډلو په ځپلو، منحلولو، او ماتولو کې مرسته وکړو چې غواړي افغانستان د یاغيانو او ترورستان په ادې او د سېب په ځای بدل کړي.

موږ پوهېږو چې یوازی او یوازی افغانان کولای سی چې روان بشورښ او بغاوت د ابد لپاره مات او ختم کړي، او یوازی افغانان کولای سی چې یوه داسې کامیابه دیموکراسی جوړه کړي چې دايمي ثبات ولری. نو بیا، متحده ایالات ستاسو، یعنی افغانانو، سره د ملګرتیا تعهد او ژمنه کوي. څرنګه چې تاسو هڅه کوی چې همدا اهداف تر لاسه کړی او یو داسې ملک جوړ کړی چې امن او باثباته وی، چیري چې ستاسو بچیان به وکړای سی چې په سوله کې ژوند وکړي، چیري چې

ستاسو کورنۍ به وکړای سى چى د یوې ښې راتلونکى لپاره پلانونه جوړ کړى، او چیرې چى ټول خلک به ددې فرصت ولری چى خپل توان او قدرت په اساس پرڅنگ وکړى. زموږ انډیوالى به د اوږدې مودې لپاره وي، او موږ غواړو ستاسو د دغې ښې راتلونکې په جوړولو کى مرسته او همکاري وکړو.

ډیره زیاته مننه.